



Klaksvíkar Býráð

Dagfesting: 24.11.2016 kl. 17:30
Málnr.: 13/00245 Gerðabók

Nevndarlimir: Jógvan Skorheim, Gunvá við Keldu, Jóhann Lützen, Kristian Eli Zachariassen, Signhild V. Johannesen, Eyðstein Ó. Poulsen, Erling Petersen, Atli S. Justinussen og Herfrí J. Sørensen.

Forfall: Óluva Klettskarð og Steinbjørn O. Jacobsen

Onnur: Tummas T. Eliassen, kommunustjóri
Protokollførari: Jensa Anthoniussen, stjórnarskrivari

Málsyvirlit		
Til viðgerðar		
113/16	16/01232-1	Býráðslimur forfall - Óluva Klettskarð
114/16	16/00993-20	Øktur tørvur á barnaansingarplássum - kunning um skálar
115/16	16/00998-39	Fíggarætlan 2017, Klaksvíkar Býráð – <i>seinna viðgerð</i>
116/16	16/00584-8	Umsókn um meirøki - broytt til eitt avmarkað øki sunnanfyri sethúsini
117/16	12/00492-22	Hølisviðurskiftir hjá Gigni á Skúlatrøð - <i>flyting millum høvuðskontur, seinna viðgerð</i>
118/16	12/01180-54	Víðkan/dagføring av stadionøkinum - <i>eykajáttan, seinna viðgerð</i>

113/16

16/001232 Býráðslimur forfall - Óluva Klettskarð

Viðgjørt av	Fundardagur	Málnr.	Váttað
1 Klaksvíkar Býráð	24.11.2016	113/16	

Frágreiðing um málið:

Óluva Klettskarð, býráðslimur fyri Tjóðveldi, hevur boðað frá, at hon hevur lógligt forfall til býráðsfundin 24. nov. 2016.

Jóhann Lützen, býráðslimur á sama valevnislista, hevur boðað frá, at hann ynskir, at næstvaldi á listanum, Karl Marius Poulsen, fær loyvi at taka sæti fyri Óluvu Klettskarð á fundinum vísandi til § 18 stk. 1, 1. pkt. í Kommunustýrslógini.

Lógargrundarlag:

Kommunustýrslógin § 18, stk. 1

**Fíggarligar avleiðingar:**

Fundarsamsýning til tiltakslimin, um býráðið avger at lata hann taka sætið í býráðnum til fundin.

Tilmæli:

Mælt verður býráðnum til at taka støðu til áheitanina frá Jóhann Lützen um at innkalla tiltakslim fyri Ólúvu Klettskarð.

Býráðsins samtykt 24-11-2016

Einmælt samtykt at lata Karl Marius Poulsen taka sæti.

114/16**16/00993 Øktur tøvur á barnaansingarplássum - kunning um skálar**


Viðgjørt av	Fundardagur	Málnr.	Váttað
1 Umhvørvis- og Býarskipanarnevndin	14.11.2016	86/16	
2 Trivnaðarnevndin "Børn & Ung"	15.11.2016	37/16	
3 Fíggarnevndin	22.11.2016	90/16	
4 Klaksvíkar Býráð	24.11.2016	114/16	

Frágreiðing um málið:

Fyri at nøkta økta tøvur á dagstovnaplássum hevur býráðið samtykt at keypa skálar, ið skulu staðsetast úti í Grøv sum granni hjá Fjallfípuni.

Eftir fleiri fundir og samskipti við veitaran, sum er danska fyrirtøkan "JUST", eru vit nú komin á mál við innrætting av skálanum, og sær endaliga tekningin soleiðis út, sum víst á tekningini her niðanfyr.

Talan er um tvær barnaeindir við bólkarúmum, starvsfólkarúm, garderoburúm og vesir til børn og vaksin.



Farið er undir at fáa skipað lendis- og ognarviðurskiptini, soleiðis at skálarnir kunnu verða staðsettir sum ætlað, og verður í hesum sambandi mælt til, at býráðið viðmælir at víðka matr. nr. 1636b umleið 8 metrar suðureftir. Sí mynd av lendinum her niðanfyr.

**Lógargrundarlag:**

- Dagstovnalógin
- Virksemi o.a. á dagstovni og dagrøktum
- Lóg um brunakrøv
- Vegleiðing frá Landslæknanum um loyvt barnatal pr. fermetur

Fíggarligar avleiðingar:**Til rakstur pr. ár:**

12 vøggustovupláss	1.033.188,- kr	
18 barnagarðspláss	937.548,- kr	
Rakstur tilsamans pr. ár	1.970.736,- kr	um mánaðin 164.228,- kr

Íløg:

Kostnaður pavillon	1.700.000,-
Flutningur (meting)	250.000,-
Fundament við íbinding til hita og vatn:	500.000,-
Parkeringsviðurskiptir	500.000,-
Innbúgv og útgerð	150.000,-
Mett íløg íalt:	3.100.000,-

Tilmæli:

Mælt verður til, at býráðið viðmælir at víðka matr. nr. 1636b umleið 8 metrar suðureftir.

UBN 14-11-2016

Nevndin tekur undir við tilmælinum dagfest 09-11-2016.

**TrN Børn & Ung 15-11-2016**

Nevndin tekur undir við UBN 14.11.16, men mælir til at fáa skipa lendis- og ognarviðurskiftini, soleiðis at skálarnir kunnu verða staðsettir sum ætlað, áðrenn dagsstovnskálin verður bílagdur.

FíN 22-11-2016

Ein meiriluti, JS, SVJ og EÓP, tekur undir við UBN 14-11-2016 og TrN B&U 15-11-2016.

Ein minniluti, ASJ, heldur fast við, at nýggjur dagstovnur verður bygdur í staðin.

Býráðsins samtykt 24-11-2016

Fyrst varð atkvøtt um minnilutatilmælið í FíN 22-11-2016. Tað fall við 1 atkv. fyri (ASJ) og 5 atkv. ímóti (JS, KMP, JL, SVJ og KEZ). 4 atkv. vóru blankar (GvK, EÓP, EP og HJS).

Síðani varð atkvøtt um soljóðandi broytingaruppskot frá Jógvani Skorheim:

Mælt verður til at taka undir við UBN 14-11-2016, og at borgarstjórin kunnar býráðið, áðrenn skálin verður bílagdur.

Samtykt at taka undir við broytingaruppskotinum við 5 atkv. fyri (JS, KMP, JL, SVJ og KEZ), 3 atkv. ímóti (GvK, ASJ og HJS) og 2 blankum atkv. (EÓP og EP).

115/16**16/00998 Fíggjarætlan 2017, Klaksvíkar Býráð – seinna viðgerð**

Viðgjørt av	Fundardagur	Málnr.	Váttað
1 Klaksvíkar Býráð, fyrri viðgerð	29.09.2016	82/16	
2 Fíggjarnevndin	22.11.2016	95/16	
3 Klaksvíkar Býráð, seinna viðgerð	24.11.2016	115/16	

Frágreiðing um málið:

Á felagsnevndarfundi tann 17. november 2016 samtyktu nevndirnar rakstrar- og íløgukarmin fyri 2017.

Høvuðstølini eru fylgjandi:

Inntøkur	247.000
Rakstur	186.000
<u>Rakstraravlop</u>	<u>61.000</u>
<u>Íløgur</u>	<u>53.000</u>
<u>RLÚ/Avdráttir lán</u>	<u>8.000</u>

Inntøkurnar fyri 2017 eru mettar til 247 mió. kr. Hendan meting byggir á, at seinasta metingin um inntøkurnar fyri 2016 er á sama støði t.e. umleið 247 mió. kr.

Persónskatturin verður 186,6 mió. kr. samanborið við 178,9 mió. kr. í 2015, ein vøkstur á 4,3%. Hædd skal eisini takast fyri, at skatturin varð lækkaður 1,25% stig. Um hædd verður tikin fyri hesum, er talan um ein vøkstur á umleið 10%. Persónskatturin fyri 2017 er mettur til 190,9 mió. kr. svarandi til ein vøkstur á 2,3%.

Felagsskatturin er mettur at vera 12 mió. kr. í ár. Hann er 17 mió. kr. í ár, og í 2015 var hann 10,5 mió. kr. Tað er eitt sindur ilt at meta um felagsskattin. Vinnuvirksemið er sera høgt, og tí kann roknast við, at skattligu avskrivningarnar eisini økjast. Inntøkurnar eru eisini góðar, og tí hevur tað skattliga avlopið eisini verið hækkandi.



Flytingarnar í samband við forskatting av pensjónum og frádráttum eru tilsamans 44,1 mió. kr. Mett verður, at hendan avseting kemur at halda.

	Rakstur			
Rakstrarstøð		Meting Roknsk.	F.ætlan	Broyting 2016 2017
1.000 kr.		2016	2017	
§ 20	Inntøkur			
20521170001	Kommunuskattur	-186.620	-190.939	-4.319
	Húsaleiguskattur	0	0	0
20521270001	Felagsskattur	-17.000	-12.000	5.000
20521370001	Avgjald av kapitaleftirlønum	0	0	0
	Skattur av eftirlønargjöldum	-31.094	-31.629	-535
	Flyting vegna DIS,FAS og frádráttir	-11.319	-12.432	-1.113
	Tíðaravmarkað flyting vegna eldraðkið	-967	0	
	Inntøkur tilsamans	-247.000	-247.000	

Tær samlaðu rakstrarútreiðslurnar eru mettar til 186 mió. kr. Hjálagt er yvirilit yvir játtanina til rakstrarstøðini og broytingarnar frá 2016 til 2017.

Samlaða økingin í rakstrinum er 10,3 mió. kr. Lønarskrivingar er um 1,5 mió. kr. Raksturinn hjá Húsa kommunu á 1,1 mió. kr., ið verður samskipaður við raksturinn hjá Klaksvíkar kommunu í 2017. Annars er høvuðsvøksturinn innan almanna og heilsumál og børn og ung. Her er talan um ein vøkstur á ávíkavist 3,5 mió. kr. og 3,3 mió. kr.

Tann samlaði fløgukarmurin er settur til 53 mió. kr., og samtykti felagsnevndarfundurin á temadegnum 17. nov. 2016 fylgjandi raðfesting av fløgum.

- Á Skúlatrøð 23.000
- Spillivatn/hitaskipan 6.000
- Fastognir 4.000
- Vegir íløga 3.500
- Byggibúning miðbýur 4.700
- Mentanarpallur 4.600
- Rennibreyt 1.000
- Hallirnar 500
- Havna- og vinnuøkið 3.500
- Bilar til eldraðkið 700
- Vøllur í Árnafirði 1.500
- Samanlagt 53.000

Íløgurnar hjá Húsa kommunu eru ikki við í raðfestingini. Tá ið bygdarráðið í Húsa kommunu hevur samtykt teirra fíggarætlan, verða tær íløgur, sum bygdarráðið hevur samtykt, lagdar afturat íløgukarminum hjá Klaksvíkar kommunu.

Lógargrundarlag:



Kommunulógin

Fíggarligar avleiðingar:

Vísandi til tilmæli

Tilmæli:

Vísandi til framanfyri standandi, verður mælt til, at fíggarnevndin samtykkir framlögdu fíggarætlan hjá Klaksvíkar kommunu fyri 2017, har høvuðstølini eru fylgjandi:

Inntøkur	247.000
<u>Rakstur</u>	<u>186.000</u>
<u>Rakstraravlop</u>	<u>61.000</u>
<u>Íløgur</u>	<u>53.000</u>
<u>RLÚ/Avdráttir lán</u>	<u>8.000</u>

Býráðsins samtykt 29-09-2016

Einmælt samtykt at taka undir við tí av FíN 27-09-2016 samtykta fíggarátturini fyri 2017 og at beina málið víðari til viðgerð á temafundum í oktober og november.

Temafundur I (allar nevndir) 04-10-2016

Ein meiriluti mælir til, at barnafrádrátturin hækkar við 1.000 kr. pr. barn. Eisini skal ein serstøk eyka rakstrarjáttan á 1.000.000 kr. setast av til viðlíkahald av vegum v.m.

	Æ2017 (mió. kr.)
<u>Inntøkur</u>	<u>236.300</u>
<u>Rakstur</u>	<u>175.000</u>
	61.300
<u>Rentustuðul</u>	<u>4.500</u>
	56.800
<u>Rentur</u>	<u>6.100</u>
<u>Úrslit áðrenn íløgur og avdráttir</u>	<u>50.700</u>

Ein minniluti skjýtur upp, at barnafrádrátturin hækkar við 1.000 kr. pr. barn og mælir til, at raksturinn verður 174 mió. kr.

	Æ2017 (mió. kr.)
<u>Inntøkur</u>	<u>236.300</u>
<u>Rakstur</u>	<u>174.000</u>
	62.300
<u>Rentustuðul</u>	<u>4.500</u>
	57.800
<u>Rentur</u>	<u>6.100</u>
<u>Úrslit áðrenn íløgur og avdráttir</u>	<u>51.700</u>

**Temafundur II (allar nevndir) 17-11-2016**

Á felagsnevndarfundi (temafundi II) 17. november 2016 varð samtykt at gera hesar broytingar í fyriliggjandi uppskoti til fíggarætlan, sum lýst í tilmælinum, dagfest 17. november 2016:

- Inntøkumetingin verður hækkað frá 236,6 mió. kr. til 247,0 mió.
- Samlaði íløgukarmurin verður 53 mió. kr.
- Avdráttur av láninum verður 8 mió. kr.

Við hesum broytingum tekur nevndin undir við uppskotinum til fíggarætlan fyri 2017, sum fevnir um hesi høvuðstøl (í 1.000 kr.):

• Inntøkur	247.000
• Rakstur	186.000
• <u>Rakstrarúrslit</u>	<u>61.000</u>
• Íløgur	53.000
• Avdráttir	8.000
• Úrslit eftir avdráttir	0

Íløgurnar verða soleiðis útgreinaðar (í 1.000 kr.):

• Á Skúlatrøð	23.000
• Spillivatn/hitaskipan	6.000
• Fastognir	4.000
• Vegir íløga	3.500
• Byggibúning miðbýur	4.700
• Mentanarpallur	4.600
• Rennibreyt	1.000
• Hallirnar	500
• Havna- og vinnuøkið	3.500
• Bilar til eldraøkið	700
• Vøllur í Árnafirði	<u>1.500</u>
Samanlagt	53.000

Fín 22-11-2016

Nevndin tekur undir við málinum og er samd um, at skattaprocentið verður sett til 20,75 % og barnafrádrátturin 5.500 kr.

Tó vísir ein minniluti, ASJ og EÓP, til minnilutasamtyktina í UBN 17. okt. 2016, har raksturin er 1 mió. kr. lægri.

Býráðsins samtykt 24-11-2016

Steinbjørn O. Jacobsen (Tjóðveldi) hevði forfall til fundin, og tí ynskti Jóhann Lützen (Tjóðveldi), at næstvaldi á valevnislistanum kundi taka sæti til seinnu viðgerðina av fíggarætlan býráðsins fyri 2017, vísandi til § 18, stk. 1, 2. pkt. í Kommunustýrslógini.

Jóan Pauli Jacobsen, næstvaldur á valevnislistanum, tók sæti í býráðnum til seinnu viðgerðina av fíggarætlanini fyri 2017.



Atkvøtt varð fyrst um minnilutatilmælið í FíN 22-11-2016. Tað fall við 5 atkv. fyri (GvK, EÓP, EP, ASJ og HJS) og 6 atkv. ímóti (JS, JPJ, KMP, JL, SVJ og KEZ).

Síðani varð atkvøtt um meirilutatilmælið í FíN 22-11-2016. Tað varð einmælt samtykt við 11 atkvøðum fyri og ongari ímóti.

Sostatt er fígjarætlan Klaksvíkar Býráðs fyri 2017 samtykt við hesum tølum (sí talvu niðanfyri).

Inntøkur	247.000
Rakstur	186.000
<u>Rakstrarúrslit</u>	<u>61.000</u>
Íløgur	53.000
Avdráttir	8.000
Úrslit eftir avdráttir	0

Íløgurnar verða soleiðis útgreinaðar (í 1.000 kr.):

Á Skúlatrøð	23.000
Spillivatn/hitaskipan	6.000
Fastognir	4.000
Vegir íløga	3.500
Byggibúning miðbýur	4.700
Mentanarpallur	4.600
Rennibreyt	1.000
Hallirnar	500
Havna- og vinnuøkið	3.500
Bilar til eldraøkið	700
Vøllur í Árnafirði	<u>1.500</u>
Samanlagt	53.000

Harumframt einmælt samtykt at taka undir við einum skattaprosenti á 20,75 % og einum barnafrádrátti á 5.500 kr.



116/16

16/00584 Umsókn um meirøki - broytt til eitt avmarkað øki sunnanfyri sethúsini

Viðgjørt av	Fundardagur	Málnr.	Váttað
1 Umhvørvis- og Býarskipanarnevndin	14.11.2016	73/16	
2 Klaksvíkar Býráð	24.11.2016	116/16	

Frágreiðing um málið:

Málið var til viðgerðar á býráðsfundi 23.06.2016, har samtykt var at mæla Búnaðarstovuni frá at selja. – Dánjal Poulsen hevur nú boðað frá, at hann avmarkar sítt keypsynski til at umfata uml. 27 m² sunnanfyri sethúsini á matr. nr. 1613 í mun til fyrru umsóknina uppá 183 m².

*Fyrra umsóknin**broytta umsóknin***Lógargrundarlag:**

-

Fíggarligar avleiðingar:

Kommunan bert tilmælandi partur

Tilmæli:

Tekniska Umsiting hefur onki ímóti, at økið verður selt sambært broyttu umsóknini.

UBN 14-11-2016:

Nevndin tekur undir við skrivinum frá teknisku umsiting dagfest 21-10-2016.

Býráðsins samtykt 24-11-2016

Tilmælið frá UBN 14-11-2016 einmælt samtykt.

117/16**12/00492 Hølisviðurskiptir hjá Gigni á Skúlatrøð - flyting millum høvuðskontur, seinna viðgerð**

Viðgjørt av	Fundardagur	Málnr.	Váttað
1 Trivnaðarnevndin "Børn & Ung"	18.10.2016	33/16	
2 Fíggarnevndin	25.10.2016	76/16	
3 Klaksvíkar Býráð, fyrra viðgerð	27.10.2016	96/16	
4 Klaksvíkar Býráð, seinna viðgerð	24.11.2016	117/16	

Frágreiðing um málið:

Málið varð fyrru ferð viðgjørt og samtykt av býráðnum 27. okt. 2016.

18.10.16 TrN Børn & Ung 18-10-2016:

Nevndin samtykti at taka undir við tilmælinum frá umsitingini dagfest 12.10.16.

FíN 25-10-2016

Nevndin tekur undir við TrN B&U 18-10-2016.

**Býráðsins samtykt 27-10-2016**

Tilmælið frá FíN 25-10-2016 einmælt samtykt.

Býráðsins samtykt 24-11-2016

Einmælt samtykt við seinnu viðgerð.

118/16**12/01180 Viðkan/dagføring av stadionøkinum - eykajáttan, seinna viðgerð**

Viðgjørt av	Fundardagur	Málnr.	Váttað
1 Fíggjarnevndin	25.10.2016	77/16	
2 Klaksvíkar Býráð, fyrra viðgerð	27.10.2016	95/16	
3 Klaksvíkar Býráð, seinna viðgerð	24.11.2016	118/16	

Frágreiðing um málið:

Málið varð fyrru ferð viðgjørt og samtykt av býráðnum 27. okt. 2016.

FíN 25-10-2016

Nevndin tekur undir við tilmælinum frá umsitingini, dagf. 19-10-2016.

Býráðsins samtykt 27-10-2016

Tilmælið frá FíN 25-10-2016 einmælt samtykt.

Býráðsins samtykt 24-11-2016

Einmælt samtykt við seinnu viðgerð.